

[7th August 1963]

கனம் திரு. ஆர். வெங்கட்டராமன் : வெல்லம் உற்பத்தி செய்வதற்கு தொழிற்சாலை அவசியம் இல்லை. சிறு தொழில் வகையிலே எல்லோரும் வெல்லத்தைக் காய்ச்சிக் கொண்டிருக்கிறார்கள்.

திரு. ப. கோ. முத்துவேலப்ப கவுண்டர் : பனஞ் சர்க்கரையைச் சாப்பிடுவது சர்க்கரை வியாதிக்காரர்களுக்கு நல்லது என்று சொல்லுகிறார்கள். அது உண்மையா?

கனம் திரு. ஆர். வெங்கட்டராமன் : நான் டாக்டர் அல்ல.

திரு. பி. வி. ஸ்ரீராமலு : இந்த மாநிலத்திலே 10 சர்க்கரை ஆலைகள் துவக்கப்பட்டிருப்பதாகச் சொல்லுகிறார்கள். ஒவ்வொரு ஆலைக்கும் 20, 30 லட்சம் முதலீடு இட்டிருக்கிறார்கள். ஆனால், அண்டை மாநிலத்தில் ஒரு லட்சம் ரூபாய் முதலீட்டுக்குள்ளாக சர்க்கரை ஆலைகளை ஆரம்பித்திருக்கிறார்கள். அந்த முறையில் இந்த மாநிலத்தில் எத்தனை சர்க்கரை ஆலைகள் துவக்க உத்தேசம் இருக்கிறது?

கனம் திரு. ஆர். வெங்கட்டராமன் : இப்போது சில நிமிஷங்களுக்கு முன்புதான் கண்டசாரி சர்க்கரை ஆலையைப் பற்றிக் குறிப்பிட்டேன். அந்த மாதிரி ஆலைகளை அமைக்க 3, 4 லட்சம் ரூபாய்தான் ஆகும். தனியார் துறையினர் முன்வந்துதான் இந்த ஆலைகளை அமைக்க வேண்டும். இதுவரை ஒரு ஆலைதான் நமமுடைய மாநிலத்தில் அமைக்கப்பட்டிருக்கிறது. தனியார் வேறு யாரும் இதுவரை முன் வரவில்லை.

சபாா்டினேட் ஜட்ஜ் கோர்ட்டு (விருத்தாசலம்).

\* 36 கேள்வி.—திரு. கி. நாராயணசாமி பிள்ளை : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தென்றைகாடு ஜில்லா, கடலூரில் அமைக்கப்பட்டிருக்கும் இரண்டு சபாா்டினேட் (Subordinate) ஜட்ஜ் கோர்ட்டுகளில் ஒன்றை விருத்தாசலத்தில் நிறுவ உத்தேசமுண்டா?

கனம் திரு. எம். பக்தவத்சலம் : இல்லை.

No, Sir.

திருவள்ளுவருக்கு சிலை அமைத்தல்.

\* 37 கேள்வி.—திரு. இராம. அரங்கண்ணல் : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

உலகம் போற்றும் திருவள்ளுவப் பெருந்தகைக்கு அவர் பிறந்த இடம் என்று கருதப்படும் மயிலாப்பாளையோட்டியுள்ள சாந்தோம் கடற்கரையில் பெரியதொரு நினைவுச் சிலையை நிறுவ அரசாங்கம் முன்வருமா?

7th August 1963]

**கனம் திரு. எம். பக்தவத்சலம் :** அத்தகைய திட்டம் எதுவும் இல்லை.

There is no such proposal, Sir.

**திரு. இராம. அரங்கண்ணல் :** சார், தேசியச் சின்னங்களை எல்லாம் பாதுகாக்கவேண்டுமென்ற ஆசையும் ஆர்வமும் பெற்று வருகிற நம்முடைய கல்வியமைச்சர் அவர்கள் அறவழித் துறைக்கும் அமைச்சராக இருக்கிறார்கள். திருவள்ளூர் பிறந்த இடமான மயிலாப்பூரில் உள்ள திருவள்ளூர் கோயில் இன்றையதினம் மிகவும் மோசமாக இருக்கிறது. அதனை நல்ல முறையிலே சீர்திருத்தம் செய்ய, மத்திய, கலாசார ஆராய்ச்சித் துறையிலிருந்து தனியாக மானியம் வாங்கி நல்ல முறையிலே அந்தக் காரியங்களைச் செய்ய இந்த அரசு முன் வருமா?

**கனம் திரு. எம். பக்தவத்சலம் :** திருமயிலையில் உள்ள திருவள்ளூர் கோயில் பராமரிக்கப்பட வேண்டுமென்பது கவனிக்கப்பட்டு வருகிறது. ஒரு திருப்பணிக் குழு அமைக்கப்பட்டு அது வேலை செய்து கொண்டு வருகிறது. மேற்கொண்டு ஏதாவது உதவி பெற வேண்டுமானால், எந்த விதத்தில் உதவி வேண்டுமென்று கூறினால் கவனிக்கலாம்.

**திரு. மு. கருணாநிதி :** சென்ற முறை, டாக்டர் கிருஷ்ணராவ் அவைத்தலைவராக இருந்தபோது, இந்த மன்றத்தில் திருவள்ளூர் படம் வைக்க வேண்டும் என்று சொன்னபோது, அமைச்சர் அவர்கள், 'அங்கத்தினர் செலவில் திருவள்ளூர் படம் வைத்தால் ஏற்றுக் கொள்ளப்படும்' என்று சொன்னார்கள். அதனை இப்போது ஏற்றுக் கொள்ளத் தயாராக இருக்கிறார்களா?

**கனம் திரு. எம். பக்தவத்சலம் :** அங்கத்தினர் அவர்கள் அவ்வாறு அளிக்க முன் வந்தால் அதை அரசாங்கம் மிகுந்த அக்கறையோடு கவனிக்கும்.

**திரு. ஜே. மாதா கவுடர் :** ஸார், முடி வளர்ப்பதும், தாடி வளர்ப்பதும் ஆகாது என்று கூறும் திருவள்ளூர் படம் எல்லாம் முடி வைக்கப்படும், தாடி வைக்கப்படும் உள்ள படமாகவே இருக்கிறது. திருவள்ளூர் படம் எப்படி இருக்கவேண்டும் என்பதை அமைச்சர் அவர்கள் கூறுவார்களா?

**கனம் திரு. எம். பக்தவத்சலம் :** இது பற்றிய ஆராய்ச்சிக்கு அவசியம் இல்லை.

**திரு. கரு. சீமைச்சாமி :** ராஜாஜி மண்டபத்தில் வெளிநாட்டுத் தலைவர்களுக்கெல்லாம் வரவேற்பு கொடுக்கப்படுகிறது. அங்கு அந்நிய நாட்டுப் படங்கள் மாட்டப்பட்டிருக்கின்றன. அவற்றை அகற்றி விட்டு வள்ளூர் படத்தை அங்கே மாட்ட இந்த அரசாங்கம் முன் வருமா?

**கனம் திரு. எம். பக்தவத்சலம் :** இது வேறு விஷயம்.

**திரு. அ. பெ. தர்மலிங்கம் :** தலைவர் அவர்களே, இந்தக் காலத்தில் எல்லோருக்கும் சிலை வைக்கின்ற நிலைமை ஏற்பட்டிருக்கும்



[7th August 1968]

போது திருவள்ளூர் பெருந்தகைக்குச் சிலை வைத்த வேண்டுமென்ற எண்ணம் ஏன் இல்லை?

கனம் திரு. எம். பக்தவத்சலம் : திருவள்ளூர்வருடைய பழமையான சிலை திருமலையில் இருக்கிறது. கனம் அங்கத்தினர் அவர்கள் தயவு செய்து அந்தக் கோயிலுக்குப் போய்வரவேண்டுமென்று கேட்டுக் கொள்கிறேன்.

மத்திய பாசன மின்சார போர்டு.

\* 38 கேள்வி.—திரு. ஆ. கு. சுப்பையா : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-ல் உதகையில் கூடிய மத்திய பாசன மின்சார போர்டின் கூட்டத்தில் நமது ராஜ்யத்தின் சார்பில் யார் யார் கலந்துகொண்டார்கள்?

(இ) அதில் எடுக்கப்பட்ட முடிவுகள் என்ன?

கனம் திரு. வெ. ராமைய்யா : (அ) — (இ) : இந்த விஷயங்குறித்து அறிக்கை ஒன்று சபையின் முன்பு வைக்கப்பட்டுள்ளது.

(a) & (b) A statement on the subject is placed on the Table of the House.

திரு. ஆ. கு. சுப்பையா : மத்திய மின்சார போர்டு கூடி சுமார் எட்டு மாத காலமாகிறது. அமைச்சர் அவர்களுடைய பதிலில், மின்சார போர்டின் பதில் எதிர்பார்க்கப்படுகிறது என்று கூறியிருக்கிறார்கள். விரைவில் அந்த முடிவு கிடைக்குமா? அதற்கு வேண்டிய ஏற்பாடுகள் செய்வார்களா?

கனம் திரு. வெ. ராமைய்யா : கனம் அங்கத்தினர் அவர்கள் நான் கொடுத்த அறிக்கையை முழுக்கப் படித்துப் பார்த்தால் தெரியும். இது சென்னை ராஜ்யத்தை மட்டும் பொறுத்த விஷயமல்ல. அகில இந்திய ரீதியில் எல்லா எஞ்சினியர்களும் உதகமண்டலத்தில் கூடினார்கள். நமது மாநிலத்திலிருந்தும் பிரதிநிதிகள் போனார்கள். அங்கே பேசப்பட்ட ஒவ்வொரு விஷயமும் அகில இந்திய அடிப்படையைக் கொண்டது. தனிப்பட்ட முறையில் சென்னை ராஜ்யத்திற்கோ, மின்சார போர்டுக்கோ விசேஷமான பங்கு ஒன்றும் கிடையாது. அந்த மாநாடு அகில இந்திய ரீதியில் நடத்தப்பட்டது. அவர்கள் அறிக்கை கொடுத்து நமது அரசாங்கத்துக்கு வந்த பிறகு அதையும் அரசாங்கம் பரிசீலனை செய்யும்.

Subsidy for purchase of tools (Scheduled Castes)

\* 39 Q.—SRI R. S. VEERAPPA CHETTIAR : Will the Hon. the Minister for Agriculture be pleased to state—